



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ

ເລກທີ 3059 / ກງ
ນະຄອນຫຼວງວຽງຈັນ, ວັນທີ 27 ກັນຍາ 2018

ຂໍ້ຕົກລົງ

ວ່າດ້ວຍລະບຽບການຮັກສາເງິນແຮປະກັນໄພ ແລະ ການຄຸ້ມຄອງຄວາມສາມາດໃນການຊໍາລະໜີ້

- ອີງຕາມ ກົດໝາຍວ່າດ້ວຍການປະກັນໄພ ສະບັບເລກທີ 06/ສພຊ, ລົງວັນທີ 21 ທັນວາ 2011;
- ອີງຕາມ ດໍາລັດວ່າດ້ວຍການຈັດຕັ້ງ ແລະ ການເຄື່ອນໄຫວຂອງກະຊວງການເງິນ ສະບັບເລກທີ 144/ນຍ, ລົງວັນທີ 08 ພຶດສະພາ 2017;
- ອີງຕາມ ໜັງສືສະເໜີຂອງກົມຄຸ້ມຄອງ, ພັດທະນາລັດວິສາຫະກິດ ແລະ ການປະກັນໄພ ສະບັບເລກທີ 1068 /ຄລປ ລົງວັນທີ 25 ກັນຍາ 2018.

ລັດຖະມົນຕີກະຊວງການເງິນ ຕົກລົງ :

ໝວດທີ 1
ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກຳນົດເງື່ອນໄຂໃນການຮັກສາເງິນແຮປະກັນໄພ ຂອງບໍລິສັດປະກັນໄພ ເພື່ອໃຫ້ສອດຄ່ອງກັບ ມາດຕະຖານການຮັກສາເງິນແຮປະກັນໄພຂອງສາກົນ, ຮັບປະກັນໃຫ້ການຄິດໄລ່ເງິນແຮປະກັນໄພມີຄວາມຟຽງພໍ ແລະ ສອດຄ່ອງກັບສະພາບການດຳເນີນທຸລະກິດ; ກຳນົດເງື່ອນໄຂກ່ຽວກັບຄວາມສາມາດໃນການຊໍາລະໜີ້ຂອງບໍລິສັດປະກັນໄພ ໃຫ້ສອດຄ່ອງກັບມາດຕະຖານການຊໍາລະໜີ້ຂອງສາກົນ, ປົກປ້ອງສິດຜົນປະໂຫຍດຂອງຜູ້ຊື້ປະກັນໄພ, ເຈົ້າໜີ້ ແລະ ສັງຄົມໂດຍລວມ, ຮັບປະກັນໃຫ້ບໍລິສັດປະກັນໄພມີຊັບສິນສ່ວນເກີນພຽງພໍເພື່ອທົດແທນຄວາມເສຍຫາຍທີ່ເກີດຈາກສັນຍາປະກັນໄພ, ພ້ອມທັງກຳນົດການປັບໃໝ ແລະ ມາດຕະການລົງໂທດຕໍ່ຜູ້ລະເມີດຂໍ້ຕົກລົງສະບັບນີ້.

ມາດຕາ 2 ຂອບເຂດການນຳໃຊ້

ຂໍ້ຕົກລົງສະບັບນີ້ ນຳໃຊ້ສໍາລັບບໍລິສັດປະກັນໄພທົ່ວໄປ, ບໍລິສັດປະກັນຊີວິດ ແລະ ບໍລິສັດປະກັນໄພລວມ ທີ່ດຳເນີນທຸລະກິດໃນ ສປປ ລາວ.

ໝວດທີ 2
ເງິນແຮປະກັນໄພ

ມາດຕາ 3 ການຮັກສາເງິນແຮປະກັນໄພສໍາລັບບໍລິສັດປະກັນໄພທົ່ວໄປ

ໃນຕະຫຼອດໄລຍະເວລາທີ່ດຳເນີນທຸລະກິດຂອງບໍລິສັດປະກັນໄພທົ່ວໄປນັ້ນ, ບໍລິສັດປະກັນໄພທົ່ວໄປ ຕ້ອງຮັກສາເງິນແຮປະກັນໄພຕ່າງໆ ໂດຍແບ່ງຕາມກຸ່ມຜະລິດຕະພັນປະກັນໄພທົ່ວໄປ ເປັນຕົ້ນ: ຜະລິດຕະພັນປະກັນໄພການຂົນສົ່ງ, ປະກັນໄພ

ລົດ, ປະກັນໄພອັກຄີໄພ ແລະ ປະກັນໄພອື່ນໆ, ຊຶ່ງເງິນແຮປະກັນໄພສໍາລັບບໍລິສັດປະກັນໄພທົ່ວໄປນັ້ນປະກອບດ້ວຍບັນດາເງິນແຮຕ່າງໆ ດັ່ງນີ້:

1. ເງິນແຮທົດແທນຄວາມເສຍຫາຍຄ້າງຈ່າຍ (Outstanding claims reserve): ແມ່ນຈໍານວນລາຍຈ່າຍ ສໍາລັບການທົດແທນຄວາມເສຍຫາຍທັງໝົດທີ່ໄດ້ຮັບລາຍງານແລ້ວແຕ່ຍັງບໍ່ທັນໄດ້ຈ່າຍຕົວຈິງ;
2. ເງິນແຮທົດແທນຄວາມເສຍຫາຍເກີດຂຶ້ນແຕ່ຍັງບໍ່ໄດ້ລາຍງານ (Incurred but not reported reserve): ແມ່ນຜົນຄຸນຂອງອັດຕາສ່ວນສືບທໍາສ່ວນຮ້ອຍ (15%) ຫຼື ຫຼາຍກວ່າ (ບໍລິສັດປະກັນໄພເປັນເຈົ້າການກໍານົດຕາມຄວາມເໝາະສົມຕົວຈິງ) ກັບ ຄ່າທໍານຽມປະກັນໄພລວມສຸດທິ.
3. ເງິນແຮຄ່າທໍານຽມປະກັນໄພທີ່ຍັງບໍ່ຖືເປັນລາຍຮັບ (Unearned premium reserve): ແມ່ນຜົນຄຸນ ຂອງອັດຕາສ່ວນໄລຍະເວລາຄຸ້ມຄອງທີ່ຍັງເຫຼືອ (ຄິດໄລ່ເປັນສ່ວນຮ້ອຍຂອງໄລຍະເວລາການຄຸ້ມຄອງທັງໝົດ) ກັບ ຄ່າທໍານຽມປະກັນໄພລວມສຸດທິ; ແລະ
4. ເງິນແຮຄວາມສ່ຽງເພີ່ມເຕີມ (Additional risk reserve): ໃນກໍລະນີທີ່ບໍລິສັດປະກັນໄພທົ່ວໄປ ເຫັນວ່າ 3 ເງິນແຮປະກັນໄພທີ່ກ່າວມາຂ້າງເທິງ ຍັງບໍ່ພຽງພໍກັບຄວາມສ່ຽງທີ່ອາດຈະເກີດຂຶ້ນ, ບໍລິສັດສາມາດສະເໜີຕໍ່ກະຊວງການເງິນເພື່ອຂໍຮັກສາເງິນແຮຄວາມສ່ຽງເພີ່ມເຕີມ ຕາມຄວາມເໝາະສົມເປັນແຕ່ລະກໍລະນີ.

ບໍລິສັດປະກັນໄພທົ່ວໄປ ສາມາດນໍາໃຊ້ ຫຼື ບໍ່ນໍາໃຊ້ນັກຄະນິດສາດປະກັນໄພ ໃນການກໍານົດເງິນແຮທົດແທນຄວາມເສຍຫາຍຄ້າງຈ່າຍ, ເງິນແຮທົດແທນຄວາມເສຍຫາຍເກີດຂຶ້ນແຕ່ຍັງບໍ່ໄດ້ລາຍງານ ແລະ ເງິນແຮຄ່າທໍານຽມປະກັນໄພທີ່ຍັງບໍ່ຖືເປັນລາຍຮັບ. ສໍາລັບເງິນແຮຄວາມສ່ຽງເພີ່ມເຕີມ ແມ່ນຕ້ອງນໍາໃຊ້ນັກຄະນິດສາດປະກັນໄພໃນການກໍານົດ.

ໃນກໍລະນີທີ່ເຫັນວ່າ ເງິນແຮປະກັນໄພທີ່ສ້າງຂຶ້ນນັ້ນ ຍັງບໍ່ພຽງພໍກັບຄວາມສ່ຽງຕົວຈິງ, ກະຊວງການເງິນ ສາມາດພິຈາລະນາໃຫ້ບໍລິສັດປະກັນໄພທົ່ວໄປ ເພີ່ມຈໍານວນການຮັກສາເງິນແຮປະກັນໄພທີ່ກ່າວມາຂ້າງເທິງ ໃຫ້ພຽງພໍກັບຄວາມສ່ຽງຕົວຈິງ ຫຼື ກໍານົດເງິນແຮປະກັນໄພຂຶ້ນໃໝ່ເພື່ອເປົ້າໝາຍສະເພາະໃດໜຶ່ງ.

ມາດຕາ 4 ການຮັກສາເງິນແຮປະກັນໄພ ສໍາລັບ ບໍລິສັດປະກັນຊີວິດ

ໃນຕະຫຼອດໄລຍະເວລາທີ່ດໍາເນີນທຸລະກິດຂອງບໍລິສັດປະກັນຊີວິດນັ້ນ, ບໍລິສັດປະກັນຊີວິດ ຕ້ອງນໍາໃຊ້ນັກຄະນິດສາດປະກັນໄພ ໃນການກໍານົດການຮັກສາເງິນແຮປະກັນໄພຕ່າງໆ ໂດຍແບ່ງຕາມກຸ່ມຜະລິດຕະພັນປະກັນຊີວິດ ຄື: ຜະລິດຕະພັນປະກັນຊີວິດທີ່ບໍ່ໃຫ້ເງິນປັນຜົນ, ປະກັນຊີວິດທີ່ໃຫ້ເງິນປັນຜົນ ແລະ ປະກັນຊີວິດຄວບການລົງທຶນ, ຊຶ່ງເງິນແຮປະກັນໄພສໍາລັບບໍລິສັດປະກັນຊີວິດນັ້ນປະກອບດ້ວຍບັນດາເງິນແຮຕ່າງໆ ດັ່ງນີ້:

1. ເງິນແຮຄ່າທໍານຽມປະກັນໄພ (Premium reserve) ຊຶ່ງແມ່ນຜົນບວກ ຂອງ:
 - ເງິນແຮຄ່າທໍານຽມປະກັນໄພທີ່ຍັງບໍ່ຖືເປັນລາຍຮັບ (Unearned premium reserve): ນໍາໃຊ້ສົມມຸດຖານທີ່ເໝາະສົມທີ່ສຸດຕາມຫຼັກຄະນິດສາດປະກັນໄພເຂົ້າໃນການຄິດໄລ່, ໂດຍພິຈາລະນາເຖິງຄວາມສ່ຽງຂອງການຮັບປະກັນໄພທັງໝົດ ຕະຫຼອດໄລຍະເວລາຄຸ້ມຄອງຕາມສັນຍາປະກັນໄພ ແລະ ການປະກັນໄພຕໍ່ຂອງບໍລິສັດ.
 - ເງິນແຮຄວາມສ່ຽງເພີ່ມເຕີມ (Additional risk reserve): ແມ່ນຜົນລົບ ຂອງ ເງິນແຮຄວາມສ່ຽງທີ່ຍັງບໍ່ສິ້ນສຸດ ກັບ ເງິນແຮຄ່າທໍານຽມປະກັນໄພທີ່ຍັງບໍ່ຖືເປັນລາຍຮັບ, ຊຶ່ງເງິນແຮດັ່ງກ່າວຈະມີຄ່າເທົ່າສູນ (0) ເມື່ອເງິນແຮຄ່າທໍານຽມປະກັນໄພທີ່ຍັງບໍ່ຖືເປັນລາຍຮັບ ມີຄ່າໃຫຍ່ກວ່າ ເງິນແຮຄວາມສ່ຽງທີ່ຍັງບໍ່ສິ້ນສຸດ.
2. ເງິນແຮທົດແທນຄວາມເສຍຫາຍ (Claims reserve) ຊຶ່ງແມ່ນຜົນບວກ ຂອງ:

- ເງິນແຮທົດແທນຄວາມເສຍຫາຍຄ້າງຈ່າຍ (Outstanding claims reserve): ຈຳນວນລາຍຈ່າຍ ສຳລັບການທົດແທນຄວາມເສຍຫາຍທັງໝົດທີ່ໄດ້ຮັບລາຍງານແລ້ວແຕ່ຍັງບໍ່ທັນໄດ້ຈ່າຍຕົວຈິງ;
- ເງິນແຮທົດແທນຄວາມເສຍຫາຍເກີດຂຶ້ນແຕ່ຍັງບໍ່ໄດ້ລາຍງານ (Incurred but not reported reserve): ນຳໃຊ້ສົມມຸດຖານທີ່ເໝາະສົມທີ່ສຸດຕາມຫຼັກຄະນິດສາດປະກັນໄພເຂົ້າໃນການຄິດໄລ່ ແລະ ຕ້ອງຮັບປະກັນໃຫ້ມີຄວາມພຽງພໍ ສຳລັບ ລາຍຈ່າຍຕ່າງໆ ຄື:
 - ການທົດແທນຄວາມເສຍຫາຍທີ່ເກີດຂຶ້ນແຕ່ຍັງບໍ່ທັນໄດ້ລາຍງານໃຫ້ບໍລິສັດປະກັນໄພ;
 - ການທົດແທນຄວາມເສຍຫາຍທີ່ໄດ້ຮັບລາຍງານແລ້ວແຕ່ຍັງບໍ່ສາມາດປະເມີນຄວາມເສຍຫາຍໄດ້; ແລະ
 - ລາຍຈ່າຍບໍລິຫານທັງໝົດທີ່ຕິດພັນກັບການທົດແທນຄວາມເສຍຫາຍທີ່ເກີດຂຶ້ນ.
- 3. ເງິນແຮໄລຍະຍາວ (Long-term reserve): ຊຶ່ງຖືກຄິດໄລ່ໂດຍນຳໃຊ້ສົມມຸດຖານທີ່ເໝາະສົມທີ່ສຸດຕາມຫຼັກຄະນິດສາດປະກັນໄພເຂົ້າໃນການຄິດໄລ່ ແລະ ແຍກຕາມແຕ່ລະກຸ່ມຜະລິດຕະພັນປະກັນຊີວິດ.

ໃນກໍລະນີທີ່ເຫັນວ່າເງິນແຮປະກັນໄພທີ່ສ້າງຂຶ້ນນັ້ນ ຍັງບໍ່ພຽງພໍກັບຄວາມສ່ຽງຕົວຈິງ, ກະຊວງການເງິນຈະພິຈາລະນາໃຫ້ບໍລິສັດປະກັນຊີວິດເພີ່ມຈຳນວນການຮັກສາເງິນແຮປະກັນໄພໃດໜຶ່ງໃຫ້ພຽງພໍກັບຄວາມສ່ຽງຕົວຈິງ ຫຼື ກຳນົດການຮັກສາເງິນແຮປະກັນໄພຂຶ້ນໃໝ່ເພື່ອເປົ້າໝາຍສະເພາະໃດໜຶ່ງ ຕາມສະພາບການຂະຫຍາຍຕົວຂອງເສດຖະກິດ-ສັງຄົມ.

ມາດຕາ 5 ການຮັກສາເງິນແຮປະກັນໄພສຳລັບບໍລິສັດປະກັນໄພລວມ

ບໍລິສັດປະກັນໄພລວມ ຕ້ອງຮັກສາເງິນແຮປະກັນໄພສຳລັບທຸລະກິດການປະກັນໄພທົ່ວໄປຕາມທີ່ໄດ້ກຳນົດໄວ້ໃນມາດຕາ 3 ແລະ ຮັກສາເງິນແຮປະກັນໄພສຳລັບທຸລະກິດການປະກັນຊີວິດຕາມທີ່ໄດ້ກຳນົດໄວ້ໃນມາດຕາ 4 ຂອງຂໍ້ຕົກລົງສະບັບນີ້.

ໝວດທີ 3

ຄວາມສາມາດໃນການຊຳລະໜີ້

ມາດຕາ 6 ການກຳນົດມູນຄ່າລວມຂອງຊັບສິນຕາມສະຖານະພາບ

ມູນຄ່າລວມຂອງຊັບສິນຕາມສະຖານະພາບ (Statutory Assets) ແມ່ນຜົນລວມຂອງມູນຄ່າຊັບສິນຕາມສະຖານະພາບທັງໝົດ (Adjusted Value of Assets) ໃນບໍລິສັດປະກັນໄພ. ສຳລັບການຄິດໄລ່ມູນຄ່າຊັບສິນທີ່ຍອມຮັບໄດ້ ແມ່ນເອົາມູນຄ່າຂອງຊັບສິນແຕ່ລະລາຍການ ຄູນກັບ ອັດຕາສ່ວນຮ້ອຍທີ່ຍອມຮັບໄດ້ (Percentage admissible), ຕາມຕາຕະລາງທີ 1 ຂອງເອກະສານຊ້ອນທ້າຍ 1 ວ່າດ້ວຍການທົດສອບຄວາມສາມາດໃນການຊຳລະໜີ້ (Solvency Test).

ມາດຕາ 7 ການກຳນົດມູນຄ່າລວມຂອງໜີ້ສິນຕາມສະຖານະພາບ

ມູນຄ່າລວມຂອງໜີ້ສິນຕາມສະຖານະພາບ (Statutory Liabilities) ແມ່ນຜົນລວມຂອງມູນຄ່າໜີ້ສິນຕາມສະຖານະພາບທັງໝົດ (Adjusted Value of Liabilities) ໃນບໍລິສັດປະກັນໄພ. ສຳລັບການຄິດໄລ່ມູນຄ່າໜີ້ສິນທີ່ຍອມຮັບໄດ້ ແມ່ນເອົາມູນຄ່າຂອງໜີ້ສິນແຕ່ລະລາຍການ ຄູນກັບ ອັດຕາສ່ວນຮ້ອຍຖ່ວງນ້ຳໜັກ (Weighting percentage), ຕາມຕາຕະລາງທີ 2 ຂອງເອກະສານຊ້ອນທ້າຍ 1 ວ່າດ້ວຍການທົດສອບຄວາມສາມາດໃນການຊຳລະໜີ້ (Solvency Test).

ມາດຕາ 8 ຄວາມສາມາດໃນການຊຳລະໜີ້

1. ຊັບສິນສ່ວນເກີນຂອງບໍລິສັດປະກັນໄພ (Surplus assets) ແມ່ນຜົນລົບຂອງ ຊັບສິນຕາມກົດໝາຍ ກັບ ໜີ້ສິນຕາມກົດໝາຍ.
2. ບໍລິສັດປະກັນໄພທົ່ວໄປຕ້ອງຮັກສາຊັບສິນສ່ວນເກີນ ບໍ່ໃຫ້ຫຼຸດ ສິບຫົກ (16) ຕື້ກີບ ແລະ ຊາວສ່ວນຮ້ອຍ (20%) ຂອງຄ່າທຳນຽມປະກັນໄພລວມສຸດທິ.
3. ບໍລິສັດປະກັນຊີວິດຕ້ອງຮັກສາຊັບສິນສ່ວນເກີນ ບໍ່ໃຫ້ຫຼຸດ ສິບຫົກ (16) ຕື້ກີບ ແລະ ຜົນບວກຂອງ ຫ້າສ່ວນຮ້ອຍ (5%) ຂອງໜີ້ສິນຕາມກົດໝາຍ ແລະ ສູນຈຸດສາມສ່ວນຮ້ອຍ (0.3%) ຂອງຜົນລວມຄວາມສ່ຽງ (the sum at risk).
4. ບໍລິສັດປະກັນໄພລວມຕ້ອງຮັກສາຊັບສິນສ່ວນເກີນໄວ້ ບໍ່ໃຫ້ຫຼຸດ ສາມສິບສອງ (32) ຕື້ກີບ ແລະ ຜົນບວກຂອງ ຊາວສ່ວນຮ້ອຍ (20%) ຂອງຄ່າທຳນຽມປະກັນໄພສຸດທິ ສຳລັບປະເພດປະກັນໄພທົ່ວໄປ, ຫ້າສ່ວນຮ້ອຍ (5%) ຂອງໜີ້ສິນຕາມກົດໝາຍ ແລະ ສູນຈຸດສາມສ່ວນຮ້ອຍ (0.3%) ຂອງຜົນລວມຄວາມສ່ຽງທັງໝົດ ສຳລັບປະເພດປະກັນໄພຊີວິດ.

ມາດຕາ 9 ລະດັບຄວາມສາມາດໃນການຊຳລະໜີ້

ກະຊວງການເງິນ ຈະຝາຈາລະນາລະດັບຄວາມສາມາດໃນການຊຳລະໜີ້ (Level of Solvency) ແລະ ຈະດຳເນີນການແກ້ໄຂ ຕາມທີ່ໄດ້ກຳນົດໄວ້ໃນເອກະສານຊ້ອນທ້າຍຂອງຂໍ້ຕົກລົງສະບັບນີ້ ຖ້າເຫັນວ່າບໍລິສັດປະກັນໄພຂາດຄວາມສາມາດໃນການຊຳລະໜີ້.

ໃນກໍລະນີທີ່ບໍລິສັດປະກັນໄພຂາດຄວາມສາມາດໃນການຊຳລະໜີ້ເກີນກວ່າອັດຕາສ່ວນຄວາມສາມາດໃນການຊຳລະໜີ້ ແລະ ວິທີການແກ້ໄຂທີ່ໄດ້ກຳນົດໄວ້ໃນເອກະສານຊ້ອນທ້າຍຂອງຂໍ້ຕົກລົງສະບັບນີ້, ບໍລິສັດປະກັນໄພຈະຖືກດຳເນີນຄະດີຕາມກົດໝາຍ ແລະ ລະບຽບການທີ່ກ່ຽວຂ້ອງຂອງ ສປປ ລາວ.

ໝວດທີ 4

ການປັບໃໝ ແລະ ມາດຕະການຕໍ່ຜູ້ລະເມີດ

ມາດຕາ 10 ການປັບໃໝ

ບໍລິສັດປະກັນໄພ ທີ່ຝາຝົນ ຫຼື ບໍ່ປະຕິບັດຕາມຂໍ້ຕົກລົງສະບັບນີ້, ກະຊວງການເງິນຈະແຈ້ງເປັນລາຍລັກອັກສອນ ໃຫ້ບໍລິສັດປະຕິບັດໃຫ້ຖືກຕ້ອງ, ຖ້າຍັງຝາຝົນ ແມ່ນກະຊວງການເງິນສາມາດດຳເນີນການປັບໃໝ ແຕ່ໜຶ່ງລ້ານ ຫາ ຮ້ອຍລ້ານ ກີບ (1.000.000–100.000.000 ກີບ) ຕາມແຕ່ລະກໍລະນີຂອງການຝາຝົນນັ້ນ. ສຳລັບອັດຕາການປັບໃໝຕາມແຕ່ລະກໍລະນີຂອງການຝາຝົນ ໄດ້ກຳນົດໄວ້ໃນລະບຽບການຕ່າງຫາກ.

ມາດຕາ 11 ມາດຕະການຕໍ່ຜູ້ລະເມີດ

ກະຊວງການເງິນ ສາມາດລົງໂທດບໍລິສັດປະກັນໄພທີ່ຝາຝົນ ນອກຈາກການປັບໃໝທີ່ໄດ້ລະບຸໄວ້ໃນມາດຕາ 10 ຂອງຂໍ້ຕົກລົງສະບັບນີ້ ຕາມໜຶ່ງ ຫຼື ຫຼາຍມາດຕະການຕໍ່ການຝາຝົນ ດັ່ງນີ້ :

1. ວິທີການແກ້ໄຂຕ່າງໆ ທີ່ກະຊວງການເງິນເຫັນວ່າເໝາະສົມ ລວມທັງລາຍລະອຽດທີ່ກ່າວໄວ້ໃນເອກະສານຊ້ອນທ້າຍຂອງຂໍ້ຕົກລົງສະບັບນີ້;
2. ບໍ່ອະນຸຍາດໃຫ້ບໍລິສັດຈຳໜ່າຍຜະລິດຕະພັນໃໝ່;

3. ຖອນ, ຍົກຍ້າຍ ຫຼື ໂຈະການປະຕິບັດໜ້າທີ່ຂອງ ຄະນະບໍລິຫານບໍລິສັດປະກັນໄພ;
4. ແຕ່ງຕັ້ງຄະນະບໍລິຫານຊົ່ວຄາວຂອງບໍລິສັດປະກັນໄພ;
5. ຖອນໃບອະນຸຍາດດຳເນີນທຸລະກິດປະກັນໄພ ແລ້ວນຳສະເໜີເຖິງພາກສ່ວນກ່ຽວຂ້ອງເພື່ອພິຈາລະນາຖອນໃບອະນຸຍາດລົງທັນ ແລະ ໃບທະບຽນວິສາຫະກິດ ຕາມລະບຽບຫຼັກການ.

ມາດຕາ 12 ການຊີ້ແຈງ

ກະຊວງການເງິນ ຈະແຈ້ງໃຫ້ບໍລິສັດປະກັນໄພ ເຂົ້າມາປຶກສາຫາລື ແລະ ຊີ້ແຈງ ກ່ຽວກັບ ສາເຫດຂອງການຝ່າຝືນ ຫຼື ການປະຕິບັດທີ່ບໍ່ສອດຄ່ອງຂອງບໍລິສັດ ກ່ອນດຳເນີນການປັບໃໝ ຫຼື ລົງໂທດ ຕາມທີ່ກຳນົດໄວ້ໃນມາດຕາ 10 ແລະ 11 ຂອງ ຂໍ້ຕົກລົງສະບັບນີ້.

ໝວດທີ 5 ບົດບັນຍັດສຸດທ້າຍ

ມາດຕາ 13 ໄລຍະການປະຕິບັດ

ບໍລິສັດປະກັນໄພ ຕ້ອງປະຕິບັດໃຫ້ຖືກຕ້ອງສອດຄ່ອງກັບເງື່ອນໄຂທີ່ກຳນົດໄວ້ໃນໝວດທີ 2 ພາຍໃນເວລາ 6 (ຫົກ) ເດືອນ ນັບແຕ່ວັນທີ່ປະກາດໃຊ້ຂໍ້ຕົກລົງສະບັບນີ້;

ບໍລິສັດປະກັນໄພ ຕ້ອງປະຕິບັດໃຫ້ຖືກຕ້ອງສອດຄ່ອງກັບເງື່ອນໄຂທີ່ກຳນົດໄວ້ໃນໝວດທີ 3 ພາຍໃນເວລາ 12 (ສິບສອງ) ເດືອນ ນັບແຕ່ວັນທີ່ປະກາດໃຊ້ຂໍ້ຕົກລົງສະບັບນີ້.

ມາດຕາ 14 ການຈັດຕັ້ງປະຕິບັດ

ມອບໃຫ້ກົມຄຸ້ມຄອງ, ພັດທະນາລັດວິສາຫະກິດ ແລະ ການປະກັນໄພ ເປັນໃຈກາງໃນການຜັນຂະຫຍາຍຂໍ້ຕົກລົງສະບັບນີ້ ອອກເປັນບົດແນະນຳລະອຽດ, ພ້ອມທັງຈັດຕັ້ງເຜີຍແຜ່ ແລະ ແນະນຳໃຫ້ພາກສ່ວນທີ່ກ່ຽວຂ້ອງຮັບຊາບ ແລະ ເປັນເອກະພາບຈັດຕັ້ງປະຕິບັດໃນຂອບເຂດທົ່ວປະເທດ.

ມອບໃຫ້ກົມຄຸ້ມຄອງ, ພັດທະນາລັດວິສາຫະກິດ ແລະ ການປະກັນໄພ, ບັນດາບໍລິສັດປະກັນໄພທີ່ໄດ້ຮັບອະນຸຍາດໃຫ້ດຳເນີນທຸລະກິດໃນ ສປປ ລາວ ແລະ ພາກສ່ວນທີ່ກ່ຽວຂ້ອງ ຈົ່ງຮັບຮູ້ ແລະ ຈັດຕັ້ງປະຕິບັດຕາມຂໍ້ຕົກລົງສະບັບນີ້ຢ່າງເຂັ້ມງວດ.

ມາດຕາ 15 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນ ແລະ ພາຍຫຼັງໄດ້ລົງໃນຈົດໝາຍເຫດທາງລັດຖະການ ສືບທໍາ (15) ວັນ.

ລັດຖະມົນຕີກະຊວງການເງິນ



ສົມດີ ດວງດີ

ຂໍ້ຕົກລົງຂອງລັດຖະມົນຕີກະຊວງການເງິນ ສະບັບເລກທີ:..... ລົງວັນທີ:.....

ວ່າດ້ວຍລະບຽບການສ້າງຄັງແຮ່ປະກັນໄຟ ແລະ ການຄຸ້ມຄອງຄວາມສາມາດໃນການຊໍາລະໜີ້

ເອກະສານຊ້ອນທ້າຍ 1: ການທົດສອບຄວາມສາມາດໃນການຊໍາລະໜີ້

ຕາຕະລາງທີ 1: ມູນຄ່າຊັບສິນທີ່ຍອມຮັບໄດ້

ລ/ດ	ຊັບສິນ	ລວມ ກີບ	ອັດຕາສ່ວນຮ້ອຍ ທີ່ຍອມຮັບ	ມູນຄ່າທີ່ຍອມຮັບໄດ້ ກີບ
1	ເງິນສົດ ແລະ ເງິນໃນບັນຊີທະນາຄານ		100%	
2	ຮຸ້ນກຸ້ລັດຖະບານ		100%	
3	ເງິນຝາກໄລຍະຍາວ		100%	
4	ຮຸ້ນກຸ້ເອກະຊົນ		95%	
5	ສິນເຊື້ອເພື່ອອະສັງຫາລິມະຊັບ		95%	
6	ຮຸ້ນໃນບໍລິສັດທີ່ໄດ້ຈົດທະບຽນໃນຕະຫຼາດຫຼັກຊັບ		90%	
7	ສິນເຊື້ອເພື່ອການຄ້າ		85%	
8	ການລົງທຶນໂດຍກົງໃນອະສັງຫາລິມະຊັບ ໂດຍເຈົ້າຂອງເອງ		85%	
9	ການລົງທຶນໂດຍກົງໃນອະສັງຫາລິມະຊັບ, ໂດຍໃຫ້ເຊົ່າແກ່ບຸກຄົນທີສາມ		80%	
10	ຮຸ້ນໃນບໍລິສັດທີ່ໄດ້ຈົດທະບຽນຢູ່ຕະຫຼາດຫຼັກຊັບ		80%	
11	ໜີ້ຕ້ອງຮັບບໍ່ເກີນ 180 ວັນ		80%	
12	ຊັບສິນບໍ່ໝຸນວຽນ, ຊັບສິນບໍ່ໝຸນວຽນທີ່ເຄື່ອນຍ້າຍໄດ້ ແລະ ເຄື່ອນຍ້າຍບໍ່ໄດ້, ບໍ່ລວມຊັບສິນທີ່ບໍ່ມີຕົວຕົນ		80%	
13	ໃຫ້ເງິນກູ້ຢືມອື່ນໆແກ່ບຸກຄົນທີສາມ		80%	
14	ຊັບສິນບໍ່ມີຕົວຕົນ		0%	
15	ເງິນກູ້ຢືມທີ່ຄ້າງຮັບ ເກີນກວ່າ 180 ວັນ		0%	
16	ຄ່າທຳນຽມປະກັນໄພຄ້າງຮັບ ເກີນກວ່າ 180 ວັນ		0%	
17	ເງິນທົດແທນຄືນຈາກການປະກັນໄພຕໍ່ ທີ່ຄ້າງຮັບເກີນກວ່າ 180 ວັນ		0%	
18	ຈຳນວນເງິນທີ່ມີຫຼັກຊັບຄ້າປະກັນ ຫຼື ການຈຳນຳຊັບສິນ ຫຼື ຊັບສິນອື່ນໆ		0%	
19	ສິນຄ້າຄ້າງສາງ		0%	

20	ລາຍຈ່າຍລ່ວງໜ້າ			
21	ໃຫ້ເງິນກູ້ຢືມແກ່ທຸລະກິດທີ່ກ່ຽວຂ້ອງກັນ		0%	
22	ຊັບສິນອື່ນໆ		0%	
ລວມ (ຜົນລວມຂອງມູນຄ່າທີ່ຍອມຮັບໄດ້)			0%	

ຕາຕະລາງທີ 2: ມູນຄ່າໜີ້ສິນທີ່ຍອມຮັບໄດ້

ລ/ດ	ໜີ້ສິນ	ລວມ ກີບ	ອັດຕາສ່ວນຮ້ອຍ ຖ້ວງນ້ຳໜັກ	ມູນຄ່າທີ່ຍອມຮັບໄດ້ ກີບ
ສຳລັບປະກັນຊີວິດ				
1	ກອງທຶນຄັງແຮ - ສັນຍາປະກັນໄພທີ່ບໍ່ໄດ້ຮັບເງິນປັນຜົນ			
2	ກອງທຶນຄັງແຮ - ສັນຍາປະກັນໄພທີ່ໄດ້ຮັບເງິນປັນຜົນ		100%	
3	ກອງທຶນຄັງແຮ - ສັນຍາປະກັນໄພຄຽງຄູ່ການລົງທຶນ		100%	
4	ໜີ້ສິນອື່ນໆ		100%	
ລວມ (ຜົນລວມຂອງມູນຄ່າທີ່ຍອມຮັບໄດ້)			100%	
ສຳລັບປະກັນໄພທົ່ວໄປ				
1	ຄັງແຮສິນປະກັນໄພເກີດຂຶ້ນແຕ່ຍັງບໍ່ທັນໄດ້ລາຍງານ			
2	ຄັງແຮສິນປະກັນໄພຄ່າງຈ່າຍ		100%	
3	ຄັງແຮຄ່າທຳນຽມປະກັນໄພທີ່ຍັງບໍ່ຖືເປັນລາຍຮັບ		100%	
4	ໜີ້ສິນອື່ນໆ		100%	
ລວມ (ຜົນລວມຂອງມູນຄ່າທີ່ຍອມຮັບໄດ້)			100%	

ຕາຕະລາມທີ 3: ການທົດສອບຄວາມສາມາດໃນການຊຳລະໜີ້

ລ/ດ	ລາຍການ	ມູນຄ່າ (ກີບ)
	ການທົດສອບສຳລັບປະກັນຊີວິດ: ຊັບສິນສ່ວນເກີນທີ່ມີຢູ່ > ສູງສຸດ (16 ຕື້, 5% ຂອງຊັບສິນຕາມກົດໝາຍ + 0.3% ຂອງຄວາມສ່ຽງລວມ)	

1	ຊັບສິນສ່ວນເກີນຂຶ້ນຕໍ່າ (ຫົວໜ່ວຍກີບ)	16,000,000,000
2	ໜີ້ສິນຕາມກົດໝາຍ (ຫົວໜ່ວຍກີບ)	
3	ຈຳນວນລວມຂອງຄວາມສ່ຽງ (ຫົວໜ່ວຍກີບ)	
4	(5% ຂອງຊັບສິນຕາມກົດໝາຍ (ລາຍການທີ 2)) + (0.3%ຂອງຈຳນວນລວມຂອງຄວາມສ່ຽງ (ລາຍການທີ3)) (ຫົວໜ່ວຍກີບ)	
5	ຊັບສິນສ່ວນເກີນທີ່ຕ້ອງການ = ສູງສຸດ (ລາຍການທີ 1 ແລະ 4) (ຫົວໜ່ວຍກີບ)	
6	ຊັບສິນຕາມກົດໝາຍ (ຈຳນວນລວມໃນຕາຕະລາງທີ 1) (ຫົວໜ່ວຍກີບ)	
7	ໜີ້ສິນຕາມກົດໝາຍ (ຈຳນວນລວມຂອງຕາຕະລາງທີ 2) (ຫົວໜ່ວຍກີບ)	
8	ຊັບສິນສ່ວນເກີນທີ່ມີ = (ລາຍການທີ 6 ລົບ ລາຍການທີ 7) (ຫົວໜ່ວຍກີບ)	
9	ອັດຕາສ່ວນຄວາມສາມາດໃນການຊຳລະໜີ້ (ລາຍການທີ 8 ຫານໃຫ້ລາຍການທີ 5) (ຫົວໜ່ວຍ%)	
	ການທົດສອບນີ້ຈະຜ່ານໄດ້ ກໍຕໍ່ເມື່ອລາຍການທີ 8 ຫຼາຍກວ່າລາຍການທີ 5	
	ການທົດສອບສຳລັບປະກັນໄພທົ່ວໄປ: ຊັບສິນສ່ວນເກີນທີ່ມີຢູ່ > ສູງສຸດ (16 ຕື້ກີບ, 20% ຂອງຄ່າທຳນຽມປະກັນໄພສຸດທິ)	
1	ຊັບສິນສ່ວນເກີນຂຶ້ນຕໍ່າ (ຫົວໜ່ວຍກີບ)	16,000,000,000
2	ຄ່າທຳນຽມປະກັນໄພສຸດທິ (ຫົວໜ່ວຍກີບ)	
3	ຊັບສິນສ່ວນເກີນທີ່ຕ້ອງການ = ສູງສຸດ (ລາຍການ 1, 20% ຂອງລາຍການທີ2) (ຫົວໜ່ວຍກີບ)	
4	ຊັບສິນຕາມກົດໝາຍ (ຈຳນວນລວມຂອງຕາຕະລາງທີ 1) (ຫົວໜ່ວຍກີບ)	
5	ໜີ້ສິນຕາມກົດໝາຍ (ຈຳນວນລວມໃນຕາຕະລາງທີ 2) (ຫົວໜ່ວຍກີບ)	
6	ຊັບສິນສ່ວນເກີນທີ່ມີຢູ່ = (ລາຍການທີ 4 ລົບ ລາຍການທີ 5) (ຫົວໜ່ວຍກີບ)	
7	ອັດຕາສ່ວນຄວາມສາມາດໃນການຊຳລະໜີ້ (ລາຍການທີ 6 ຫານໃຫ້ ລາຍການທີ 3) (ຫົວໜ່ວຍ%)	
	ການທົດສອບນີ້ຈະຜ່ານໄດ້ ກໍຕໍ່ເມື່ອລາຍການທີ 6 ຫຼາຍກວ່າລາຍການທີ 3	

ຂໍ້ຕົກລົງຂອງລັດຖະມົນຕີກະຊວງການເງິນ ສະບັບເລກທີ:..... ລົງວັນທີ:.....

ວ່າດ້ວຍລະບຽບການສ້າງຄັງແຮປະກັນໄພ ແລະ ການຄຸ້ມຄອງຄວາມສາມາດໃນການຊໍາລະໜີ້

ເອກະສານຊ້ອນທ້າຍ 2: ລະດັບຄວາມສາມາດໃນການຊໍາລະໜີ້ ແລະ ວິທີການແກ້ໄຂ

ຕາຕະລາງ 1: ສະຫຼຸບການກຳນົດອັດຕາສ່ວນຄວາມສາມາດໃນການຊໍາລະໜີ້

ເນື້ອໃນ	ບໍລິສັດປະກັນໄພທົ່ວໄປ	ບໍລິສັດປະກັນຊີວິດ	ບໍລິສັດປະກັນໄພປະສົມ
ຊັບສິນສ່ວນເກີນຂຶ້ນຕໍ່າ	= 16 ຕື້ກີບ	= 16 ຕື້ກີບ	= 32 ຕື້ກີບ
ຄວາມສາມາດໃນການຊໍາລະໜີ້	= ສູງສຸດ (ກ, ຂ) ກ = 16 ຕື້ ຂ = 20% ຂອງຄ່າທຳນຽມປະກັນໄພສຸດທິ	= ສູງສຸດ (ກ, ຂ) ກ = 16 ຕື້ ຂ = 5% ຂອງຊັບສິນຕາມກົດໝາຍ + 0.3% ຂອງຈຳນວນເງິນສ່ຽງໄພ)	= ສູງສຸດ (ກ, ຂ) ກ = 32 ຕື້ ຂ = 20% ຂອງຄ່າທຳນຽມກັນໄພສຸດທິ (ປະກັນໄພທົ່ວໄປ) + 5% ຂອງໜີ້ສິນຕາມກົດໝາຍ (ປະກັນໄພຊີວິດ) + 0.3% ຂອງຈຳນວນເງິນສ່ຽງໄພ (ປະກັນໄພຊີວິດ))
ອັດຕາສ່ວນຄວາມສາມາດໃນການຊໍາລະໜີ້	= ຊັບສິນສ່ວນເກີນຂຶ້ນຕໍ່າ/ຄວາມສາມາດໃນການຊໍາລະໜີ້		

ຕາຕະລາງ 2: ອັດຕາສ່ວນຄວາມສາມາດໃນການຊໍາລະໜີ້ ແລະ ວິທີການແກ້ໄຂ

ລະດັບ	ອັດຕາສ່ວນຄວາມສາມາດໃນການຊໍາລະໜີ້ ("SR")	ວິທີການແກ້ໄຂ
ເຂັ້ມແຂງ	SR > 140%	ກວດກາຕາມປົກກະຕິ
ພໍໃຈ	120% < SR < 140%	ກວດກາຕາມປົກກະຕິ
ປານກາງ	105% < SR < 120%	ເອົາເຂົ້າຕາຕະລາງກວດກາປັບໂຄງສ້າງຂອງໃບດຸ່ນດ່ຽງປົກສາຫາລືກັບຄະນະອຳນວຍການ
ບໍ່ພໍໃຈ	100% < SR < 105%	ເພີ່ມຄ່າທຳນຽມປະກັນໄພທຳມະໄພມີອອກຜະລິດຕະພັນໃໝ່ປັບໂຄງສ້າງຂອງໃບດຸ່ນດ່ຽງປົກສາຫາລືກັບຄະນະອຳນວຍການ
ອ່ອນ	SR < 100%	ໂຈະໃບອະນຸຍາດດຳເນີນທຸລະກິດແຕ່ງຕັ້ງຄະນະບໍລິຫານຊົ່ວຄາວຖອນໃບອະນຸຍາດດຳເນີນທຸລະກິດຫຍຸບກິດຈະການ